
विषय : - सचिवालय मुद्रणालय , गुलजारबाग , पटना के आधुनिकीकरण हेतु प्रेस में रक्षित पुराने व नाकामयाब मशीनों , 
उपकरण व अन्य रद्दी सामग्रियों के बिक्री के लिए नीलामी प्रक्रिया हेतु Metal Scrap Trade 
Corporation ( MSTC ) Ltd. ( भारत सरकार के उपक्रम ) को बिहार वित्त संशोधन नियमावली - 2005 
के नियम - 131 ज्ञ ( ड . ) के तहत नामांकन के आधार पर प्राधिकृत करने के संबंध में । 

वित्त विभाग , बिहार सरकार के अधीनस्थ सचिवालय मुद्रणालय , गुलजारबाग , पटना की स्थापना वर्ष 1912 


में ब्रिटिश सरकार द्वारा किया गया था । इस प्रेस में सरकार के महत्वपूर्ण प्रपत्रों / गजट एवं अन्य महत्वपूर्ण 
सरकारी अभिलेखों का मुद्रण एवं प्रकाशन का कार्य किया जाता रहा है । वर्तमान में इस प्रेस की एक शाखा 
राजभवन परिसर में भी कार्यरत है , जिसके द्वारा महामहिम राज्यपाल महोदय के दैनिक कार्यों के मुद्रण संबंधी कार्य 
किए जाते हैं । 


2. गुलजारबाग प्रेस के आधुनिकीकरण के क्रम में यह आवश्यक है कि उक्त संस्थान में पूर्व से अधिष्ठापित 
मशीनों / उपकरणों / उपस्कर एवं अन्य रद्दी सामग्रियों , जिनका वर्तमान में कोई उपयोग नहीं रह गया है , को कंडम 
घोषित किया जाय और निलामी प्रक्रिया किसी प्रतिष्ठित लोक उपक्रम के द्वारा ई- निलामी के माध्यम से 
किया जाय । 


3. बिहार वित्त नियमावली के नियम- 142-147 के अंतर्गत सरकारी संस्थानों के अंतर्गत रद्दी वस्तुओं की 
नीलामी के लिये प्रक्रियाएँ एवं शर्तें निर्धारित की गई हैं । बिहार वित्त नियमावली - 142 के आलोक में गुलजारबाग 
प्रेस के अनुपयोगी मशीनों / उपकरणों को कंडम घोषित करने हेतु विभागीय स्तर से एक समिति का गठन किया 
गया है । उक्त समिति द्वारा संस्थान के मशीनों / उपकरणों को कंडम घोषित किये जाने के पश्चात् इसके नीलामी 
की प्रक्रिया अपनायी जाएगी । 


4. उक्त समिति द्वारा संस्थान के स्क्रैप एवं मशीनों को कंडम घोषित किये जाने के उपरांत निलामी की 
प्रक्रिया हेतु Metal Scrap Trade Corporation ( MSTC ) Ltd. ( भारत सरकार के उपक्रम ) को बिहार 
वित्त संशोधन नियमावली - 2005 के नियम- 131 ज्ञ ( ड ) के तहत नामांकन के आधार पर प्राधिकृत किया गया है । 
MSTC द्वारा निम्नांकित प्रक्रियानुसार ई - निलामी की कार्रवाई की जायेगी : 


बिहार गजट ( असाधारण ) , 9 जून 2022 

I. समिति द्वारा पुराने मशीनों एवं उपकरणों को कंडम घोषित किये जाने के बाद प्राधिकृत पदाधिकारी , 
जिन्हें विक्रेता पदाधिकारी के रूप में नामित किया जाएगा द्वारा अनुपयोगी मशीनों / उपकरणों की सूची 
एम ० एस ० टी ० सी ० लिमिटेड को उपलब्ध कराई जाएगी । इसके लिए अलग से आदेश निर्गत किया जाएगा । 

II . इस हेतु वित्त विभाग एम ० एस ० टी ० सी ० लिमिटेड ( भारत सरकार का उपक्रम ) के साथ 
एकरारनामा ( Agreement ) करेगी , जिसके तहत एम ० एस ० टी ० सी ० लिमिटेड , वित्त विभाग द्वारा प्राधिकृत विक्रेता 
पदाधिकारी के लिए सीधे तौर पर Selling Agent होगा । 

III . एम ० एस ० टी ० सी ० लिमिटेड की ई - नीलामी की प्रक्रिया एम ० एस ० टी ० सी ० के वेबसाईट से किया 
जाएगा एवं ई - नीलामी हेतु निविदा की सूचना एवं प्रचार प्रसार भी एम ० एस ० टी ० सी ० लिमिटेड के द्वारा 
की जायेगी । 


IV . एम ० एस ० टी ० सी ० लिमिटेड अनुपयोगी मशीनों / उपकरणों की विस्तृत सूची बनाकर 21 दिन पूर्व अपने 
वेबसाइट पर अपलोड करेगी । 


V. प्राधिकृत विक्रेता पदाधिकारी द्वारा सभी अनुपयोगी मशीनों / उपकरणों का अधिकतम दर ( आरक्षित 
मूल्य ) तय किया जायेगा जिसे एम ० एस ० टी ० सी ० लिमिटेड के वेबसाईट पर ई - नीलामी हेतु 02 दिन पूर्व अपलोड कर 
दिया जायेगा । 


VI . ई - नीलामी के उपरान्त ई - नीलामी का परिणाम एम ० एस ० टी ० सी ० लिमिटेड के वेबसाईट पर अपलोड 
कर दिया जायेगा । इसके पश्चात् एम ० एस ० टी ० सी ० लिमिटेड नियमानुसार चयनित बीडर से EMO / Security 
Deposite प्राधिकृत विक्रेता पदाधिकारी के वास्ते प्राप्त करेगा तथा संबंधित खरीदार के साथ करार करेगा एवं तीन 
प्रतिशत सेवा शुल्क एवं अनुमान्य जी ० एस ० टी ० काटते हुए विक्रय मूल्य को संबंधित प्राधिकृत विक्रेता पदाधिकारी को 
सौप देगा , जिसे प्राधिकृत विक्रेता पदाधिकारी द्वारा सरकारी कोष में जमा कराया जायेगा । अगर संबंधित प्राधिकृत 
विक्रेता पदाधिकारी GST में निबंधित नहीं हो तो एम ० एस ० टी ० सी ० लिमिटेड नियमानुसार निर्धारित दर से GST 
एवं सेवा शुल्क काट कर शेष राशि प्राधिकृत विक्रेता पदाधिकारी को हस्तांतरित कर देगा , जिसे वे सरकारी कोष में 
जमा कर देंगे । 


VII . एम ० एस ० टी ० सी ० लिमिटेड चयनित बीडर को विक्रेता पदाधिकारी की ओर से Delivery Order 
निर्गत करेगा । 


VIII . यदि ई - नीलामी में कोई प्रतिभागी भाग नहीं लेता है तो एम ० एस ० टी ० सी ० लिमिटेड द्वारा कोई 
राशि नहीं ली जाएगी । 


5. इस पर मंत्रिपरिषद् की सहमति प्राप्त है । 

आदेश : - आदेश दिया जाता है कि इस संकल्प को बिहार राजपत्र के असाधारण अंक में सर्वसाधारण की जानकारी 
हेतु प्रकाशित किया जाय । 


बिहार राज्यपाल के आदेश से , 
मुकेश कुमार लाल , 

विशेष सचिव | 


- 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

बिहार गजट ( असाधारण ) 353-571 + 10 - डी ० टी ० पी ० । 

